

ಕರ್ನಾಟಕ ವಿಧಾನ ಸಭೆ

ಬುಧವಾರ 23 ನೇ ಮಾರ್ಚ್ 1983, ಚೈತ್ರ 2, 1905

ವಿಧಾನ ಸಾಧನದಲ್ಲಿರುವ ವಿಧಾನ ಸಭೆಯ ಸಭಾಂಗಣದಲ್ಲಿ ಸದನವು 11-00 ಗಂಟೆಗೆ ಸಮಾವೇಶ
ಗೊಂಡಿತು.

[ಉಪಾಧ್ಯಕ್ಷರು (ಶ್ರೀ ವೀರಣ್ಣ ಅವರು ಸೀತವನ್ನು ಅಲಂಕರಿಸಿದರು.)]

OATH BY A MEMBER

Sri J. A. Farnandes (Nominated) took the oath and signed
the rolls.

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಕೊಡಲಾದ ಬಾಯಿಮಾತಿನ ಉತ್ತರಗಳು

ರಾಜ್ಯದಲ್ಲಿರುವ ಜೂನಿಯರ್ ಕಾಲೇಜುಗಳಲ್ಲಿ ಖಾಲಿಯಿರುವ

ಪ್ರಾಚಾರ್ಯರುಗಳ ಹುದ್ದೆಗಳು

110 ಡಾ|| ಹೆಗ್ಗಪ್ಪ ಲಮಾಣಿ(ಬ್ಯಾಡಗಿ).—ಮಾನ್ಯ ವಿಧ್ಯಾ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆ
ಗಳನ್ನು ಉತ್ತರಿಸುವರೇ:—

ಅ) ರಾಜ್ಯದಲ್ಲಿರುವ ಅನೇಕ ಜೂನಿಯರ್ ಕಾಲೇಜುಗಳಲ್ಲಿ ಪ್ರಾಚಾರ್ಯರುಗಳ ಹುದ್ದೆಗಳು
ಖಾಲಿಯಿರುವ ವಿಷಯ ಸರ್ಕಾರದ ಗಮನಕ್ಕೆ ಬಂದಿದೆಯೇ;

ಆ) ಹಾಗಿದ್ದಲ್ಲಿ ಅವುಗಳನ್ನು ಯಾವಾಗ ತುಂಬಬಹುದು;

ಇ) ರಾಜ್ಯದಲ್ಲಿ ತಾಲ್ಲೂಕು ಶಿಕ್ಷಣಾಧಿಕಾರಿಗಳ (ಎ. ಇ. ಬಿ.) ಹುದ್ದೆಗಳು ಎಷ್ಟು ಖಾಲಿ ಇವೆ ?

ಶ್ರೀ ಬಿ. ರಾಜಯ್ಯ (ವಿಧ್ಯಾ ಮಂತ್ರಿಗಳು).—ಅ, ಹೌದು.

ಆ) ಹಿರಿಯ ಉಪನ್ಯಾಸಕರುಗಳಿಗೆ ಬಡ್ತಿ ನೀಡಿ ಪ್ರಾಚಾರ್ಯರ ಹುದ್ದೆಗಳನ್ನು ಭರ್ತಿ ಮಾಡುವ
ದೊಂದು ನಿರ್ಧರಿಸಲಾಗಿದೆ. ಇದಕ್ಕೆ ಬೇಕಾದ ಕೇಡರ್ ಮತ್ತು ನೇಮಕಾತಿನಿಯಮ ತಿದ್ದು ಪಡಿ
ಯಾದ ಕೂಡಲೇ ಹುದ್ದೆಗಳನ್ನು ಭರ್ತಿಗೊಳಿಸಲಾಗುವುದು.

ಇ) 8 (ಎ. ಇ. ಬಿ.)

ಡಾ|| ಹೆಗ್ಗಪ್ಪ ಲಮಾಣಿ.—ಸಾ.ವಿ. ಈ ಪ್ರಶ್ನೆಯ (ಅ) ಗೆ ಉತ್ತರವಾಗಿ ಹೌದು ಅಂತ
ಹೇಳಿದ್ದೀರಿ. ನನ್ನ ತಾಲ್ಲೂಕು ಮಟ್ಟಿಗೆ ಕೇಳುವುದಾದರೆ ನಮ್ಮ ಬ್ಯಾಡಗಿ ತಾಲ್ಲೂಕಿನಲ್ಲಿರುವ ಜೂನಿ
ಯರ್ ಕಾಲೇಜಿನಲ್ಲಿ ಸ್ಪ್ರಿಂಗ್‌ವಾಲ್ ಹುದ್ದೆ ಖಾಲಿ ಇರುವುದರಿಂದ ಅದನ್ನು ಮುಂದಿನ ಆಕಾಡೆಮಿಕ್ ವರ್ಷ
ದಲ್ಲಾದರೂ ತುಂಬುವುದಕ್ಕೆ ಸಾಧ್ಯವೇ ?

ಶ್ರೀ ಬಿ. ರಾಜಯ್ಯ.—ಮುಂದಿನ ಆಕಾಡೆಮಿಕ್ ವರ್ಷದಿಂದ ಆ ಹುದ್ದೆಯನ್ನು ಭರ್ತಿಮಾಡುವ
ದಕ್ಕೆ ಸಾಧ್ಯವಾಗುತ್ತದೆ.

ಡಾ|| ಹೆಗ್ಗಪ್ಪ ಲಮಾಣಿ.—ನನ್ನ ಪ್ರಶ್ನೆ (ಇ) ಗೆ ಉತ್ತರವಾಗಿ 8 ಎ. ಇ. ಬಿ. ಹುದ್ದೆಗಳು
ಖಾಲಿ ಇವೆ ಅಂತ ಹೇಳಿದ್ದೀರಿ. ರಾಜ್ಯಾದ್ಯಂತ 8 ಆ ಹುದ್ದೆಗಳು ಮಾತ್ರ ಖಾಲಿ ಇವೆಯೇ ? ಅಥವಾ
ಇನ್ನೂ ಜಾಸ್ತಿ ಇದೆಯೇ ? ನಮ್ಮ ಬ್ಯಾಡಗಿ ತಾಲ್ಲೂಕಿನ ಮಟ್ಟಿಗೆ ಹೇಳುವುದಾದರೆ ನಮ್ಮ ತಾಲ್ಲೂಕಿನಲ್ಲಿ
ಈ ಎ. ಇ. ಬಿ. ಹುದ್ದೆಯನ್ನು ಎರಡು ವರ್ಷದಿಂದಲೂ ತುಂಬಿಲ್ಲ. ಆ ಹುದ್ದೆಯನ್ನು ಅದಷ್ಟು ಬೇಗ
ತುಂಬಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ರಾಜಯ್ಯ.—ನನ್ನಲ್ಲಿರುವ ಮಾಹಿತಿ ಪ್ರಕಾರ 8 ಎ. ಇ. ಬಿ. ಹುದ್ದೆಗಳು ಮಾತ್ರ ಖಾಲಿ
ಇವೆಯೆಂದು ತಿಳಿದು ಬಂದಿದೆ. ಆ ಪ್ರಕಾರ ನಾನು ಉತ್ತರ ಹೇಳಿದ್ದೇನೆ.

ಶ್ರೀ ಎಸ್. ಆರ್. ಲಕ್ಷ್ಮಯ್ಯ.—ನಮ್ಮ ತಾಲ್ಲೂಕಿನ ಸರ್ಕಾರಿ ಪಟ್ಟಣದಲ್ಲಿ ಪ್ರಿನ್ಸಿಪಾಲ್ ಹುದ್ದೆ
ಯನ್ನು ಇನ್ನೂ ಭರ್ತಿಮಾಡಿಲ್ಲ. ಅಲ್ಲಿ ಇರತಕ್ಕಂಥಾ ಒಬ್ಬ ಸೀನಿಯರ್ ಪ್ರಾಧ್ಯಾಪಕರನ್ನು ಇನ್‌ಚಾರ್ಜ್
ಹಾಕಿರುವುದರಿಂದ, ಅವರೇ ಅದನ್ನು ನೋಡಿಕೊಳ್ಳುತ್ತಿದ್ದಾರೆ. ಈ ಹುದ್ದೆಯನ್ನು ಎಷ್ಟು ದಿವಸ
ದಲ್ಲಿ ಭರ್ತಿ ಮಾಡುತ್ತೀರಾ ?

ಶ್ರೀ ಬಿ. ರಾಜಯ್ಯ.—ನೊದಲು ಡಿ ಡಿ ಪಿ ಐ ಹುದ್ದೆಯನ್ನು ಭರ್ತಿ ಮಾಡಿದರೆ ಅನಂತರ
ಎ. ಇ. ಬಿ. ಹುದ್ದೆಯನ್ನು ಭರ್ತಿ ಮಾಡುವುದಕ್ಕೆ ಸಾಧ್ಯತೆ ಇದೆ. ಖಾಲಿಯಿರುವ ಒಬ್ಬ ಜೂನಿಯರ್
ಕಾಲೇಜಿನ ಪ್ರಿನ್ಸಿಪಾಲ್‌ರ ಸಂಖ್ಯೆ 146 ಇದೆ. ಮಾನ್ಯ ಸದಸ್ಯರು ಕೇಳಿರತಕ್ಕಂಥಾ ಪ್ರಶ್ನೆ ಎ. ಇ. ಬಿ.
ಪ್ರಶ್ನೆಯಾಗಿರುವುದರಿಂದ ಅದರ ಬಗ್ಗೆ ಏನು ಮಾಹಿತಿ ನನ್ನಲ್ಲಿ ಇದೆಯೋ ಅದನ್ನು ಕೊಟ್ಟಿದ್ದೇನೆ.

ಡಾ|| ಹೆಗ್ಗಪ್ಪ ಲಮಾಣಿ.—ಮಾನ್ಯ ಮಂತ್ರಿಗಳು 146 ಜೂನಿಯರ್ ಕಾಲೇಜಿನ ಪ್ರಿನ್ಸಿಪಾಲ್ ಸಂಖ್ಯೆ ಖಾಲಿ ಇದೆ ಅಂತ ಹೇಳಿದರು. ಹಾಗಾದರೆ ರಾಜ್ಯದಲ್ಲಿ ಒಟ್ಟು ಜೂನಿಯರ್ ಕಾಲೇಜುಗಳು ಎಷ್ಟು ಇದೆ ಅನ್ನುವುದನ್ನು ಹೇಳುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಅದು ಪ್ರತ್ಯೇಕ ಪ್ರಶ್ನೆಯಾಯಿತು.

ಉಪಾಧ್ಯಕ್ಷರು.—ಮುಂದಿನ ಪ್ರಶ್ನೆಯನ್ನು ತೆಗೆದುಕೊಳ್ಳೋಣ.

ಬೆಂಗಳೂರು ಉತ್ತರ ತಾಲ್ಲೂಕಿನಲ್ಲಿ ಕುಡಿಯುವ ನೀರಿನ ಅಭಾವದ ಬಗ್ಗೆ

ಶ್ರೀ ವಿ. ಶ್ರೀನಿವಾಸನ್ (ಯಲಹಂಕ).—ಮಾನ್ಯ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್‌ಗಳ ಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ಬೆಂಗಳೂರು ಉತ್ತರ ತಾಲ್ಲೂಕಿನಲ್ಲಿ ಕುಡಿಯುವ ನೀರಿನ ಅಭಾವ ಹೆಚ್ಚಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಇದನ್ನು ನೀಗಿಸಲು ಸರ್ಕಾರದವರು ಕೈಕೊಂಡ ಕ್ರಮಗಳೇನು ;

ಇ) ಈ ತಾಲ್ಲೂಕಿಗೆ ಕೊಳವೆ ಬಾವಿಗಳಿಗಾಗಿ ಹೆಚ್ಚಿನ ಹಣ ಒದಗಿಸಲಾಗುವುದೇ ;

ಈ) ಕೊಳವೆ ಬಾವಿಗಳನ್ನು ತೆಗೆಯಲು ಸರ್ಕಾರದವರ ಜರೂರು ಕ್ರಮಗಳೇನು ;

ಉ) ಬೆಂಗಳೂರು ಜಲ ಮಂಡಳಿಯವರ ಮೂಲಕ ಈ ತಾಲ್ಲೂಕಿನಲ್ಲಿ ಕಾವೇರಿ ನೀರು ಹರಿಯುವ ಆಕ್ರಮಕ ಹಳ್ಳಿಗಳಿಗೆ ಕುಡಿಯುವ ನೀರಿನನ್ನು ಒದಗಿಸಲು ಸೂಕ್ತ ಏರ್ಪಾಡು ಮಾಡಲಾಗುವುದೇ ;

ಊ) ಹೆಚ್ಚುವರೇ ಅನಂದಗಿರಿ ಬೆಟ್ಟದ ಮೇಲೆ ಕಾವೇರಿ ನೀರು ಟ್ಯಾಂಕನ್ನು ನಿರ್ಮಿಸಿ ಆಕ್ರಮಕ ಹಳ್ಳಿಗೆ ಕುಡಿಯುವ ನೀರಿನ ವ್ಯವಸ್ಥೆ 1983ರ ಅನಧಿಯಲ್ಲಿ ಪೂರ್ಣಗೊಳಿಸುವಿರಾ; ಪೂರ್ಣಗೊಳಿಸಿದ್ದಲ್ಲಿ ಎಷ್ಟು ಹಳ್ಳಿಗಳಿಗೆ ಕುಡಿಯುವ ನೀರಿನ ಬವಣೆ ನಿಲ್ಲುತ್ತದೆ. ಹಾಗಾದರೆ ಎಂದು ಪೂರ್ಣಗೊಳಿಸುವಿರಿ ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಸಚಿವರು).—

ಅ) ಹೌದು.

ಆ) ಬೆಂಗಳೂರು ಉತ್ತರ ತಾಲ್ಲೂಕಿನಲ್ಲಿ 1982-83ರ ಸಾಲಿನಲ್ಲಿ 50 ಗ್ರಾಮಗಳನ್ನು ಅಭಾವ ಪೀಡಿತ ಗ್ರಾಮಗಳೆಂದು ಗುರುತಿಸಲಾಗಿದ್ದು ಕೊಳವೆ ಬಾವಿಗಳನ್ನು ತೆಗೆಸಲು ಆದೇಶ ನೀಡಲಾಗಿದೆ. ಅವುಗಳಲ್ಲಿ ಈಗಾಗಲೇ 9 ಗ್ರಾಮಗಳಲ್ಲಿ ಕೊಳವೆ ಬಾವಿಗಳನ್ನು ತೆಗೆಸಲಾಗಿದೆ. ಉಳಿದ ಗ್ರಾಮಗಳಲ್ಲಿ ಕೊಳವೆ ಬಾವಿಗಳನ್ನು ತೆಗೆಸಲು 2 ಕೋರಿಯುವ ಯಂತ್ರಗಳು ತುರ್ತಾಗಿ ಕಾರ್ಯ ನಿರ್ವಹಿಸುತ್ತಿವೆ.

ಇ) ಹೌದು.

ಈ) “ಆ” ಪ್ರಶ್ನೆಗೆ ಕೊಟ್ಟ ಉತ್ತರವನ್ನು ನೋಡುವುದು.

ಉ) ಇಲ್ಲ.

ಊ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ವಿ. ಶ್ರೀನಿವಾಸನ್.—ನನ್ನ ಕ್ಷೇತ್ರದಲ್ಲಿ ಕಾವೇರಿ ನೀರಿನ ಹೈಪು ಹೋಗಿರುವುದರಿಂದ ಇದರ ಮೂಲಕ ಸಂಬಂಧಪಟ್ಟ ಹಳ್ಳಿಗಳಿಗೆ ನೀರನ್ನು ಒದಗಿಸಬೇಕೆಂದು ನಾನು ಖುದ್ದಾಗಿ ಜಲಮಂಡಳಿಯ ಅಧಿಕಾರಿಗಳನ್ನು ಭೇಟಿ ಮಾಡಿ ತಿಳಿಸಿದ್ದೇನೆ. ಇದರ ಬಗ್ಗೆ ನಾನು ಸಂಬಂಧ ಪಟ್ಟ ಮಂತ್ರಿಗಳಿಗೂ ಸತ್ವವನ್ನು ಬರೆದಿದ್ದೇನೆ. ಈ ವಿಚಾರದಲ್ಲಿ ಮಾನ್ಯ ಮಂತ್ರಿಗಳು ಸೂಕ್ತ ಗಮನಹರಿಸುತ್ತಾರೆಯೇ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಮಾನ್ಯ ಅಧ್ಯಕ್ಷರೇ, ನಾನು ಮಾನ್ಯ ಸದಸ್ಯರ ಕಳಕಳಿಯನ್ನು ಅರ್ಥಮಾಡಿಕೊಂಡಿದ್ದೇನೆ. ಕಾವೇರಿ ನೀರು ಹರಿಯತಕ್ಕ ಗ್ರಾಮಗಳಿಗೆ ನೀರು ಕೊಡಬೇಕು ಎಂದು ಕೇಳುತ್ತಿದ್ದಾರೆ. ಇದು ನನ್ನ ಖಾತೆಗೆ ಸಂಬಂಧಪಟ್ಟದ್ದಲ್ಲ. ಇದು ಜಲಮಂಡಳಿಗೆ ಬರುತ್ತದೆ ಅದರಲ್ಲಿ ಇಂಥ ಯೋಜನೆ ಯಾವುದೂ ಇಲ್ಲವೆಂದು ಕಾಣುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಇದು ನನ್ನ ಕ್ಷೇತ್ರದಲ್ಲಿಯೂ ಬರುತ್ತದೆ. ಇದರಲ್ಲಿ ಕೆಲವು ಪ್ರದೇಶಗಳು ಬಿ.ಡಿ.ಎ.ಗೆ ಸೇರಿವೆ. ಇದು ರೂರಲ್ ಪ್ರಸ್ಟೇಷನ್, ಏರಿಯಾ ಬಿ.ಡಿ.ಎ.ಗೆ ಸೇರಿಂದಂಥ ಕಡೆಗಳಲ್ಲಿ ಕಾವೇರಿ ನೀರನ್ನು ಒದಗಿಸುವ ಯೋಜನೆಯನ್ನು ಜಾರಿಗೆ ತರುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಈ ಪ್ರಶ್ನೆ ನನಗೆ ಸಂಬಂಧಪಟ್ಟದ್ದಲ್ಲ. ಮಾನ್ಯ ಸದಸ್ಯರು ಪ್ರಶ್ನೆ ಸಂಖ್ಯೆ 112 (75) ಬೇರೆ ಪ್ರಶ್ನೆಯನ್ನು ಹಾಕಿದರೆ ಉತ್ತರ ಕೊಡುತ್ತೇನೆ.

ಅಬ್ದುಲ್ ನಜೀರ್ ಸಾಬ್.—ಮಾನ್ಯ ಅಧ್ಯಕ್ಷರೇ, ಈ ಪ್ರಶ್ನೆಗೆ ಉತ್ತರಗಳು ಬೆಳಗ್ಗೆ ಬಂದಿವೆ. ಇದರ ಬಗ್ಗೆ ಚರ್ಚೆಯನ್ನು ತಡೆ ಹಿಡಿದರೆ ಒಳ್ಳೆಯದು.

ಉಪಸಭಾಧ್ಯಕ್ಷರು.—ಅಗಬಹುದು.